

## ”الجنت الشمانیہ“ اور اس کا مصنف

(ایک اجمانی تعارف)

ڈاکٹر محمد ہمایوں عباس نسخہ ☆

خواجہ محمد سعید (۱۴۰۷ھ / ۱۹۸۷ء) شیخ احمد سرہندی مجدد الف ثانی<sup>ؒ</sup> (۱۴۰۳ھ / ۱۹۸۳ء) کے بڑے بیٹے تھے۔ سترہ سال کی عمر میں آپ نے اپنے وقت کے علوم عقلیہ و تقلییہ مکمل کئے۔ آپ کے اساتذہ میں آپ کے والد گرامی کے علاوہ برادر اکبر خواجہ محمد صادق، اور ملا محمد طاہر لاہوری شامل ہیں۔ (۱) فقہی علوم پر آپ کو کامل دسترس حاصل تھی۔ شیخ احمد سرہندیؒ کو کسی مسئلہ پر تحقیق مطلوب ہوتی تو وہ آپ ہی سے کہتے۔ (۲) اگر کبھی دربار میں جاتے تو بادشاہ آپ کی موجودگی میں کسی دوسرے سے مسائل دریافت نہ کرتا۔ (۳) علم حدیث میں بھی آپ کا گہرا مطالعہ تھا۔ مشکلۃ المصالح پر آپ کا حاشیہ اس کا منہ بولتا ثبوت ہے۔ اس میں آپ نے ان احادیث کی نہایت ہی خوبصورت وضاحت کی ہے جو احتاف کے موقف کی وضاحت کرتی ہیں۔ (۴) خانقاہ مجددیہ کے انتظامی امور میں بھی آپ کا بنیادی کردار تھا۔ (۵) تصوف میں آپ کے مقام کی بلندیوں کا اعتراف خود خواجہ باقی باللہ اور آپ کے والد گرامی قدر نے کیا ہے۔ (۶) علمائے عرب سے آپ کے گھرے روابط تھے۔ (۷) آپ کے مکاتیب میں فصح عربی زبان میں لکھے ہوئے مکاتیب بھی ملتے ہیں۔ (۸) اور نگ زیب عالمگیر سے آپ کے گھرے روابط تھے، اس کا اندازہ ان مکاتیب سے ہوتا ہے جو شاہِ وقت کے نام ہیں۔ (۹) شیخ عبداللہ (۱۴۰۷-۱۴۲۶/ ۱۹۸۷-۱۹۹۰ھ)، شیخ محمد سعید کے پانچویں فرزند تھے۔ (۱۰) اس طرح وہ حضرت مجدد الف ثانی شیخ احمد سرہندیؒ کے پوتے ہوئے۔ (۱۱) قرآن مجید کے حافظ (۱۲) ہونے کے علاوہ مرجوجہ دینی علوم اپنے والد اور اخوند سجاویل (۱۳) سے پڑھے اور ان میں کمال حاصل کیا۔ اپنی خاندانی روایات کے مطابق سیر و سلوک کی منازل بھی طے کیں۔

آپ کے علمی تفوّق اور وسعت کا پتہ آپ کی تصانیف سے چلتا ہے جو فارسی اور عربی زبان میں نہایت عالمنہ مباحث سے پُر ہیں۔ ان کی تعداد پچاس کے قریب ہے۔ اکثر خطی نسخوں کی صورت میں مختلف کتب خانوں میں پڑی ہیں اور کئی کے صرف نام ہی ملتے ہیں۔ (۱۴) دستیاب ذخیرہ سے یہ

پتا چلتا ہے کہ تفسیر، حدیث اور فقہ جیسے اوقت مضامین میں آپ نے تحریری سرمایہ چھوڑا ہے۔ اس سلسلہ میں درج ذیل کتب قابل ذکر سمجھتا ہوں۔

قرآنیات کے حوالہ سے ”حاشیہ بر بعض اقوال تفسیر بیضاوی“، ”منثور الدرر فی فضائل السور“، ”رسالہ فی قراءۃ النبی المختار و اصحابہ الکبار“، ”قراءۃ القارئین“، اہم ہیں۔ حدیث و سیرت میں ”سلسلة الجواہر در شرح چہل حدیث“ اور ”خزانہ النبوة“ کا تذکرہ ملتا ہے۔ فقہی ذوق، جو آپ کو اپنے والد سے عنایت ہوا تھا، ”فیض العام“، ”بدائع الشرائع اسرار الجموعه“ اور ”رسالہ فی الاشارة فی الصلة“، اس ذوق کے آئینہ دار ہیں۔ دینی علوم پر آپ کی تصانیف کا یہ اجمالی تذکرہ بہر صورت آپ کے علمی و فکری رمحانات کا آئینہ دار ہے۔ آپ نے اپنے زمانہ کی ضروریات کی تکمیل کے لئے قلم و قرطاس سے اپنے رشتہ کو جوڑے رکھا۔

آپ کے خاندان نے برصغیر میں علم تصوف کے لئے جو کارہائے نمایاں انجام دیے وہ مشرق و مغرب میں کسی سے پوشیدہ نہیں۔ سلسلہ نقشبندیہ کی ترویج و اشاعت اور عالم عرب میں فروغ (۱۵) میں آپ کا ایک اہم اور نمایاں کردار ہے۔ آپ اپنے والد کے سجادہ نشین تھے اور اپنے بچا، خواجہ محمد معصوم کے فیض یافتہ بھی۔ آپ کے تربیت یافتہ افراد میں ایک بہت ہی نمایاں نام محمد عابد سنای (۱۶) کا ہے۔ حضرت مظہر جان جاناں (۱۷) محمد عابد سنای (۱۸) کے مرید تھے۔ تفسیر مظہری کے مؤلف قاضی ثناء اللہ (۱۹) اور معروف صوفی محمد خالد کردی (۲۰) کا تعلق اسی سلسلۃ النور سے ہے۔ ایک صوفی کی حیثیت سے دو باتوں کا تذکرہ ضروری ہے۔ ایک وہ بشارتیں جو مشائخ سے آپ کو ملیں اور دوسرا علم تصوف پر آپ کی تصانیف۔ جہاں تک ان مختلف بشارتوں اور مختلف مجددی بزرگوں سے تصوف و سلوک کی منازل طے کرنے کا تعلق ہے اس کا ایک اجمالی تذکرہ درج ذیل ہے:

(۱) آپ کے والد نے آپ کو ولایت کبریٰ کی بشارت دی۔

(۲) آپ کے بچا خواجہ معصوم نے آپ کو ولایت کبریٰ کے علاوہ صغیری، علیاء، کمالات نبوت، حقائق اربعہ اور ان سے بھی بالا بشارتیں دیں۔

(۳) خواجہ معصوم نے ہی آپ کو ”محمدی المشرب“ کی استعداد کی بشارت دی۔ (۲۱)

اگر آپ کی تصانیف کا جائزہ لیا جائے تو ”سبیل الرشاد“، ”رسالہ طائف“، ”رسالہ نقشبندیہ“، ”رسالہ در بیان طریقہ احمدیہ“ آپ کے صوفیانہ افکار کے مظہر ہیں۔ شیخ سے عقیدت و محبت، تصوف کا جزو لاپنک ہے۔ اسی عقیدت کے اظہار کے لئے آپ نے ”الجنات الثمانیة“ کے علاوہ ”خیر الكلام“

”رسالہ و مخالفین حضرت مجدد الف ثانی“، ”شرح مکتوبات حضرت مجدد الف ثانی“ اور اپنے والد کی سوانح عمری ”لطائف المدینہ“ لکھی۔ آپ کے صوفیانہ افکار کے آئینہ دار وہ خطوط بھی ہیں جو ہمیں نقشبندی سلسلہ کے مختلف مجموعہ ہائے مکاتیب میں ملتے ہیں۔ (۲۲) ان خطوط کے مطالعہ سے بآسانی یہ اندازہ لگایا جاسکتا ہے کہ آپ کی ذات علمی اور عملی اعتبار سے مجددی طرزِ تصوف کے محاسن کا مجموعہ تھی۔ شیخ ابوالرضا محمد سے آپ کی مکاتبہ صوفیانہ طرزِ تحریر کی عمدہ مثال ہے۔ (۲۳)

درج بالا سطور سے شاید کوئی یہ اندازہ لگائے کہ آپ ایک خشک ملا و زاہد تھے۔ حقیقت میں ایسا نہیں۔ آپ نہایت عمدہ شعری ذوق رکھتے تھے۔ فارسی اور ریختہ (۲۴) میں آپ کی شاعری کے نمونے دستیاب ہیں۔ ”وحدت“ اور ”گلن“ آپ کے تخلص تھے اور خواجہ موصوم آپ کے اشعار کو ”رنگین“ قرار دیتے۔ شاعری میں ”خیابان وحدت“ اور ”دیوان وحدت“، نامی شعری مجموعے آپ کی یاد گار بتائے جاتے ہیں۔ درحقیقت آپ نے آنے والے دور میں اردو شاعری کو مقصدیت و معنویت سے معمور کرنے لئے ایک نئے دبتان کی بنیاد رکھی جس کو مظہر جان جاناں نے پروان چڑھایا۔ نقشبندی شعرا میں شعر تلقن طبع کا ذریعہ نہیں بلکہ فکر و احساس کی سچائی کا انہصار ہے۔ (۲۵) اسی لئے میر محمدی مائل دہلوی نے شیخ عبدالاحد وحدت کو ”استاد شعر ریختہ“ (۲۶) کہہ کر خراج تحسین پیش کیا ہے۔ آپ کی فکر سے جس شعری ادب نے جنم لیا اس میں مظہر جان جاناں کے علاوہ شیخ سعد اللہ گلسن، (ان کے شاگرد) ولی دکنی، نقی سرہندی، انعام اللہ خاں یقین، ولی اللہ اشتیاق شامل ہیں۔

آپ کی فارسی اور ریختہ میں شاعری سے چند اشعار ملاحظہ فرمائیں:-

شب خیال طرہ شوئی بدل پیچیدہ و رفت  
ساعتی ہمچوں شب قدر از بزم جوشید و رفت  
خانہ زین است دنیا عیش و پا در رکارب  
شہسوار است آنکہ آرزوی زود دامن چیدہ و رفت (۲۷)

خوش کن لمحات والی رات گذر گئی ہے، وہ لمحے شب قدر کی طرح رخصت ہو گئے ہیں۔ اس دنیا میں اس طرح زندگی گذاری ہے کہ آخرت کے سفر کے لئے تیار ہیں۔ بہترین سوار وہ ہے جو جلدی اپنا رخت سفر باندھے۔

خواجہ سعید (اپنے والد گرامی قدر) کے وصال پر یہ اشعار (مادہ تاریخ) کہہ:  
سال رحلت بیانی از خوانی

رفت قطب زماں سعید ازل (۲۸)

درج ذیل جملے سے سال رحلت کا عدد نکلتا ہے:

رفت قطب زماں سعید ازل

$$۱۰۷۱ = ۳۸ + ۱۲۲ + ۹۸ + ۱۱۱ + ۶۸۰$$

اپنے والد کے وصال کے بعد چچا، خواجہ محمد معصومؒ کے پاس آئے تو یہ اشعار کہتے ہیں:

سپردم بہ تو مائیہ خویش را

تو دانی حسابی کم و پیش را (۲۹)

میں نے خود کو آپ کے حوالے کر دیا پھر کمی بیشی آپ بہتر جانتے ہیں۔

ریختہ جو اردو زبان کی ابتدائی شکل ہے، میں ایک غزل یہ ہے:

ذرا تو سوچ اے غافل کہ کیا دم کا ٹھکانا ہے

نکل ہی جب گیا تین سوں تو پھر اپنا بگانا ہے

مسافر توں ہے اور دنیا سرانے، بھول مت غافل

سفر ملک عدم آخر تجھے در پیش آنا ہے

لگاتا ہے عبث دولت پہ کیوں دل کوں کہ اب ناقن

نہ جاوے سنگ پکھ ہرگز، یہاں سب چھوڑ جانا ہے

نہ بھائی بند ہے کوئی، نہ یار و آشنا کوئی

ٹک اک جو غور سے دیکھو تو مطلب کا زمانا ہے

لگاؤ یاد میں اس کی نجات اپنی اگر چاہے

عبث دنیا کے دھنے میں ہوا گل کیوں دوانا ہے (۳۰)

سطور بالا کے مطالعہ سے یہ عیاں ہوتا ہے آپ کی شخصیت علوم و فنون کے اعتبار سے کثیر الیجہت تھی۔ میر صفر احمد معصومی نے ”فضیح بیان شاعر“ اور ”فقیہہ عارف“ کے القابات سے آپ کو خراج عقیدت پیش کیا (۳۱) تو آپ کے چچا زاد بھائی خواجہ محمد نقشبند آپ کے عالمانہ اور عارفانہ مقام و مرتبہ کو ان الفاظ میں بیان کیا ہے:

”ہمارے آباء و اجداد میں جتنا کچھ علم و معرفت اللہ نے الگ الگ لوگوں کو عطا کیا تھا وہ

سب کچھ اگر ایک عالم میں دیکھنا چاہیں تو صرف شیخ عبد الواحد کی ذات بارکات تھی۔“ (۳۲)

## الجنت الشمانیہ

الجنت الشمانیہ، حضرت مجدد الف ثانی شیخ احمد سرہندیؒ کے احوال و آثار پر حرمن شریفین کے سفر میں ۱۰۸۹ھ / ۱۶۷۸ء یا ۱۱۰۹ھ / ۱۶۹۷ء کو تحریر کی گئی، یہ تحریر بنیادی طور پر علمائے عرب کے لئے لکھی گئی۔ اس کا تعارف غالباً پہلی مرتبہ

Contribution of Shaykh Ahmad Sirhindi to Islamic Thought

کے عنوان سے ہونے والے سیمینار میں (۳۳) عبدالباری (۳۴) کے اس موضوع پر مقالہ میں سامنے آیا۔ (۳۵) یہ کتاب دراصل شیخ عبد الواحد کے سات عربی رسائل کے مجموعہ موسموبہ ”مجموعہ رسائل“ کا ایک حصہ ہے۔ جو شیفتہ کوپیشن (۳۶) نمبر 65/72 عربی، مولانا آزاد لاہوری، علی گڑھ مسلم یونیورسٹی علی گڑھ، انڈیا میں موجود ہے۔ یہ کتاب کل ۲۲ اوراق پر مشتمل ہے جو خط متعلقین میں لکھے گئے ہیں۔ مخطوطہ پر سن تحریر اور کاتب کا نام درج نہیں ہے۔ غالباً اس مخطوطہ کا کوئی دوسرا نسخہ موجود نہیں۔ مجھے یہ نسخہ میرے نہایت ہی حسن ڈاکٹر یسین مظہر صدیقی (۳۷) کے توسط سے ملا۔

غالباً مصنف نے جنت کے آٹھ دروازوں والی حدیث کے پیش نظر اس کتاب کا نام ”الجنت الشمانیہ“ رکھا ہے۔ ان آٹھ ابواب کی تعلیمات اسلامی فکر کی تشریح و وضاحت ہے ان پر عمل جنت میں داخلہ کا سبب ہو سکتا ہے۔ ابتداء میں مقدمہ اور آخر پر خاتمہ اور حسن خاتمہ اس کے علاوہ ہیں۔ مقدمہ میں اس کتاب کی تالیف کا سبب، بنیادی مآخذ اور ابواب کی تفصیل بیان کی ہے۔ مقدمہ کا آغاز ان الفاظ سے کرتے ہیں:

سبحانک یا من بعث على رأس كل مائة سنة من هذه الأمة من يجدد لها دينها و زاد في  
كل ان و شأن بشموس الهدایة و نجوم الكرامة تنویرها وتزییتها.

صلّ وسلم وبارك وكرّم على سيد الأنام وصحبه الكرام ما راكع راكع بالحجر  
وخشوع خاشع بالمقام.

أما بعد فيقول أضعف البرية عبد الأحد بن الشيخ محمد سعيد خازن الرحمة الصمدية  
قدس نفسه العلية إنما فرت بزيارة الحرمين الشريفين زادهما الله أبهة وكرامة مع

إمام العصر وقطب الزمان الشيخ محمد نقشبند خلف قدوة العارفين غوث الواصلين  
الشيخ محمد معصوم قدس سره وتشرفت بادراك صحبة الكرام فيهمما إلتمس جمع  
منهم أن أُولف رسالة مشتملة على أحوال جدى المجدد للألف الثاني القطب الرباني  
الشيخ أحمد العمري النقشبندى السرهندي قدسنا الله بسره السامي حيث تكون  
تذكرة.

دروع پاک میں خاشع کا لفظ استعمال کیا۔ اس سے حضرت مجدد الف ثانیؒ کی تاریخ ولادت نکلنے  
ہے۔ ان الفاظ کا انتخاب آپ کے ادبی ذوق کا مظہر ہے۔

آٹھوں ابواب اور ان کے مندرجات کا اجمالی جائزہ درج ذیل ہے:

پہلے باب میں ان بشارتوں کا تذکرہ ہے جو آپ کی ولادت سے پہلے دی گئیں یہاں مصنف  
نے حدیث صلہ، بعض اولیاء کے اقوال اور خواب نقل کئے ہیں۔

دوسرا باب میں حضرت عمرؓ کا نسب نامہ اور تاریخ ولادت مذکور ہے۔

تیسرا باب میں آپ کے نقشبندی، قادری، اور چشتی مشائخ کے شجرہ ہائے طریقت نقل کئے گئے  
ہیں۔

چوتھا باب مختلف علوم و فنون جیسے حدیث، علم القراءۃ اور فقه کی اسناد درج کی ہیں۔

پانچویں باب میں آپ کی تصانیف کا تذکرہ کیا ہے۔

چھٹے باب میں وفات سے قبل اور بعد کی کرامات نقل کی گئی ہیں، ساتھ ہی کرامات کے بارے  
میں مختصرًا آپ کا نکتہ نظر بھی بیان کیا ہے۔

ساتویں باب میں شیخ احمد سرہندي کی تصانیف سے بعض اقتباسات اور آپ کے مکاشفات  
و مبشرات درج ہیں۔ اس باب میں بعض فارسی عبارات بھی ہیں۔

آٹھویں باب میں آپ کے کلام پر معاندین و مخالفین اور محبین کو جو اشکالات، الجھنیں یا غلط  
فہمیاں پیش آئیں ان کا مدلل جواب دیا گیا ہے۔ اس اعتبار سے یہ باب جتنا ماضی کے لئے اہم تھا  
حال کے لئے اس سے زیادہ اہم ہے۔

خاتمه اور حسن خاتمه میں حضرت شیخ احمد سرہنديؒ کے بارے میں آپ سے تعلق و محبت رکھنے

والے احباب کی آراء، تأثیرات، واقعات درج کئے ہیں۔ حسن خاتمه میں مؤلف نے اپنا خواب نقل کیا ہے جس میں نبی کریم صلی اللہ علیہ وآلہ وسلم کی طرف سے حضرت مجدد الف ثانی شیخ احمد سرہنڈیؒ کے لئے جنت اور کئی لوگوں کی شفاعت کی بشارت درج کی ہے۔ اختتامی کلمات نبی کریم صلی اللہ علیہ وآلہ وسلم پر صلوٰۃ وسلام ہیں۔

اس کتاب کا جائزہ ظاہر کرتا ہے کہ مصنف نے عرب دنیا میں شیخ احمد سرہنڈیؒ کی شخصیت ایک جامع اور مختصر تعارف پیش کرنے کے ساتھ ساتھ، اس زمانے میں عرب میں آپ کے خلاف پیدا کئے جانے والے شکوک و شبہات کے ازالے کی ایک کامیاب کوشش کی ہے۔ مصنف نے پر زور علمی دلائل سے شیخ احمد سرہنڈیؒ کے افکار کی وضاحت اور وکالت کی ہے۔

### الجනات الشمانیہ کے بنیادی مآخذ

اس مخطوط کے مطالعہ سے اس کے درج ذیل مآخذ کی با آسانی نشاندھی کی جاسکتی ہے۔

(۱) مکتوبات امام ربانیؒ

(۲) مبداء و معاد از شیخ احمد سرہنڈیؒ مجدد الف ثانیؒ

(۳) مکتوبات سعیدیہ

(۴) زبدۃ المقامات از محمد ہاشم کشمی

(۵) حضرات القدس از بدر الدین سرہنڈی

### الجනات الشمانیہ کے چند امتیازات

جس سفر میں یہ کتاب تاییف ہوئی شیخ محمد نقشبند ابن خواجہ محمد معصوم ابن شیخ احمد سرہنڈیؒ کے علاوہ بہت سے دیگر اہل علم حضرات بھی موجود تھے، یقیناً اس کے مندرجات کے حوالہ سے ان سب کی تائید و معاونت شیخ عبدالاحد کو حاصل رہی ہو گی۔

اس دور میں عموماً بصیر میں تالیفات و تصاویر کی زبان فارسی تھی۔ شیخ عبدالاحد کا اس کو عربی میں تحریر کرنا مجددی فکر کو عالی جہت عطا کرتا ہے اور عالم عرب میں شیخ احمد سرہنڈیؒ کے افکار سے متعلقہ غلط فہمیوں کی نوعیت کو بھی واضح کرتا ہے کہ ان غلط فہمیوں کی اصل بنیاد آپ کی فکر کی صحیح ترجمانی نہ ہو سکنا ہے۔ یہ کتاب حضرت شیخ احمد سرہنڈیؒ کی بعض ایسی تصانیف کا تذکرہ بھی کرتی ہے جو ہمیں دوسرے ذرائع سے منتسب معلوم نہیں ہوئے تھے۔

شرح المقاصد، شرح المواقف اور بیضاوی کے حواشی۔ شیخ عبدالاحد ان کتابوں پر تبصرہ کرتے ہوئے اور آپ کی تعلیمی و تدریسی مشغولیت پر روشنی ڈالتے ہوئے لکھتے ہیں:

”وغيرهذا احوال جليلة على اوراق الكتب في حل المشكلات ورد الشبهات على  
شرح المقاصد والعضدي وشرح المواقف والبيضاوي وغيرها من عجائب أمره  
وغرائب شأنه انه فرغ من تحصيل العلوم العقلية والنقلية واشتغل بالتدريس والتعليم  
وحل الموارد المغلقة وفتح الابواب المشكلة وهو ابن سبعة عشر سنة. (الجنة الخامسة)

اس کتاب سے یہ بھی معلوم ہوا کہ جب شاہ جہاں نے شیخ میرک سے پوچھا کہ سلطان روم کو ہندوستان کی بے مثال چیزوں میں سے کیا تخفہ بھیجا جائے تو انہوں نے جواب دیا کہ سلطان روم کو مکاتیب امام ربانی ارسال کئے جائیں ان کی مثال دنیا میں موجود نہیں۔ (الجزء الخامس)

اس سے یہ بات با آسانی کہی جاسکتی ہے کہ سرہند پر مختلف حملوں کے دوران شیخ احمد سرہندیؒ کا بہت سا کام، جس کو مکتوبات کی طرح جمع کرنے یا نقیلیں تیار کروانے کا اہتمام نہیں کیا گیا تھا ضائع ہو گیا۔

زبدۃ المقامات اور حضرات القدس کے مؤلفین، شیخ احمد سرہندیؒ کے مرید ضرور تھے خاندان کے افراد نہ تھے۔ غالباً یہ خاندان کے پہلے فرد ہیں جنہوں نے جد امجد کے احوال و افکار کو ایک مربوط انداز میں بیان کیا۔ حسن ترتیب میں یہ کتاب اپنے ان دونوں بنیادی مآخذات سے بہتر معلوم ہوتی ہے۔ اس کتاب کے ذریعے مجددیہ سلسلہ کی بعض نایاب کتب جیسے لطائف المدینہ، برہان جلی (۳۸)، حنات الحریمین (۳۹) کے نام بھی سامنے آئے ہیں۔

## سواخ نگاری میں شیخ عبدالاحد کا اسلوب

سواخ نگاری پر شیخ عبدالاحد کی دو اہم کتابیں ہیں ایک لطائف المدینہ اور دوسری الجنات الشمانیہ۔

لطائف المدینہ اس وقت کی تصنیف ہے جب آپ کی عمر ۱۷، ۱۸ سال تھی اور دوسری کتاب اس وقت تحریر کی جب عمر ۵۰ یا ۶۰ سال کے قریب تھی۔ مگر دونوں کتب حریم شریفین کے تبرکات ہیں اور دونوں کی زبان عربی ہے۔ دونوں کتابوں کا اسلوب تحریر ایک ہی ہے۔ دونوں میں مؤلف نے اپنے

مندرجات کی ابواب بندی کی ہے اور مقدمہ میں اس ابواب بندی کا تذکرہ کیا ہے۔ البتہ لائف المدینہ میں ابواب کو 'مقالات' اور 'الجنات الشماںیہ' میں 'الجنتیہ' سے تعبیر کیا ہے۔ یہ فرق مؤلف کے ادبی ذوق کا آئینہ دار ہے۔ دونوں کتابوں کا اختتام خاتمہ پر ہوتا ہے۔

اس سے ظاہر ہوتا ہے کہ مؤلف کی Hagiography کے اسلوب میں مقدمہ، ابواب بندی، ابواب بندی میں حسن ترتیب اور خاتمہ جسے نتیجہ بحث کہا جاسکتا ہے شامل ہیں۔ علاوه ازیں مؤلف صوفیہ کے عام تذکروں کی طرح صرف کرامات کے بیان پر ہی اکتفا نہیں کرتے ان کی علمی و فکری جهات کو بھی واضح کرتے ہیں۔

### الجنات الشماںیہ پر تحقیقی کام

۱۔ رقم نے پوسٹ ڈاکٹریٹ کے لئے جس Research Project کا انتخاب کیا وہ شیخ عبدالاحد کی کتاب "الجنات الشماںیہ" تھی۔ پروفیسر ڈاکٹر مونا صدیقی، ڈائیکٹر، سنٹر فار دی سٹڈی آف اسلام، یونیورسٹی آف گلاسگو، گلاسگو کی زینگرانی ہونے والے اس کام میں درج ذیل امور پر توجہ دی گئی ہے:

(۱) مخطوطہ کا انگریزی ترجمہ، اس کتاب کا چونکہ کوئی دوسرا نسخہ تاحال دستیاب نہ ہوا، اس لئے بعض مقامات پر جملوں کے ربط کو سمجھنے کے لئے وقت پیش آئی لیکن یہ صرف چند مقامات ہیں۔ علاوه ازیں شخصیات کے القابات جو مخطوطہ میں موجود تھے انگریزی ترجمہ سے حذف کر دیے گئے۔

(ب) اصل مآخذ کی تلاش اور ان کے حالہ جات

(ج) احادیث اگرچہ ان کی تعداد بہت کم ہے مگر ان کی تخریج کی گئی ہے۔

(د) حضرت شیخ احمد سرہنڈی کے افکار کا مختصر تعارف

(ه) مؤلف "الجنات الشماںیہ" شیخ عبدالاحد کے احوال حیات اور اس کتاب کے مندرجات کا تعارف

(۲) اس مخطوطہ کو صاحبزادہ بدرالسلام صدیقی نے خانقاہ سلطانیہ جہلم سے تحقیق و تعلیقات کے ساتھ شائع کیا ہے۔ اس کا عکس ڈاکٹر محمد مسعود احمد نے باقیات جہان امام ربانی<sup>ؒ</sup>، جلد: ۲، ص: ۵۰۹-۵۰۰ میں شائع کر دیا ہے۔

(۳) باقیات جہان امام ربانی<sup>ؒ</sup> کی اسی جلد میں (ص: ۵۰۳-۵۸۸) مفتی محمد علیم الدین نقشبندی کا اردو ترجمہ بھی شامل اشاعت ہے۔

## حیات شیخ عبدالاحدؒ کے مآخذ

شیخ عبدالاحدؒ کے احوال و آثار پر مختلف کتب میں منتشر مواد موجود ہے۔ ایک مرتب سوانح عمری کی صورت میں ابھی تک کوئی کتاب سامنے نہیں آئی۔ بہر صورت اس کے لئے جن مآخذ کا سہارا لیا جا سکتا ہے ان میں درج ذیل کتب شامل ہو سکتی ہیں۔

مکتوبات سعیدیہ، مکتوبات معصومیہ، وسیلۃ القبول الی اللہ والرسول، گلشن وحدت، روضۃ القیومۃ، مقامات معصومی، ہدیۃ احمدیہ، انفاس العارفین، مقامات مظہری، حنات المقربین، عمدۃ المقامتا، مرأۃ العالم-فارسی ادب بعهد اور تکریب، تاریخ ادب اردو، خزینۃ الاصفیاء، دانش نامہ ادب فارسی، انساب الانجیاب۔

### حوالی

- ۱۔ کشمی، محمد ہاشم، زبدۃ المقامتا، مکتبۃ انوار مدینۃ، سیالکوٹ: ۷۴۰ھ، ص: ۲۱۶ / بدر الدین سرہندی، علامہ، حضرات القدس، مکتبۃ نعمایہ سیالکوٹ، ۱۳۰۳ھ، جلد ۲، ص: ۲۵۳
- ۲۔ معصوم سرہندی، خواجہ، مکتوبات معصومیہ، ادارہ محمد دیہ، کراچی، دفتر سوم، مکتوب: ۳
- ۳۔ حضرات القدس جلد دوم، ص: ۲۵۳
- ۴۔ زبدۃ المقامتا، ص: ۲۱۶
- ۵۔ مکتوبات معصومیہ دفتر دوم، مکتوب: ۳
- ۶۔ سیر و سلوک سے متعلق آپ کی بلند نگاتی کے لئے ملاحظہ فرمائیں۔

باقي باللہ، خواجہ، مکتوبات (قائمی) (عکس)، کتب خانہ جامعہ ریاض العلوم فیصل آباد، ص: ۵۹  
 مکتوبات امام ربانی دفتر اول، مکتوب: ۲۵۹، ۲۹۲، ۳۱۱-۳۱۱ دفتر دوم: مکتوب ۳، ۱، ۶۱-۶۱ دفتر سوم: مکتوب ۳۶، ۳۸، ۳۶  
 ۳۷، ۷۷، ۸۸، ۹۳-۹۳ دفتر دوم (مکتوب ۵۵، ۹۸) اور دفتر سوم (مکتوب ۲، ۳۳، ۲۲، ۷۸، ۸۲، ۱۰۳، ۸۵) آپ  
 کے بھائی خواجہ محمد معصوم کے یہ مکاتیب تصوف میں آپ کے مقام و مرتبہ کے عکاس ہیں۔  
 مکتوبات معصومیہ، دفتر سوم: مکتوب ۱، ۳

- ۷۔ ملاحظہ فرمائیے سعید احمد، خواجہ، مکتوبات سعیدیہ، مرتب: خواجہ محمد فرنخ، لاہور ۱۳۸۵ھ  
 مکتوب نمبر ۳۸، بنام شیخ ابرہیم، مدرس مدینہ منورہ  
 مکتوب نمبر ۷، بنام امام اسماعیل ولی یعنی  
 مکتوب نمبر ۲۸، بنام علمائے الحرمین الشریفین  
 مکتوب نمبر ۸۵، بنام شیخ احمد تبری خطیب مدینہ منورہ

۸۔ مکتوبات کی عمومی زبان فارسی ہے۔ بعض مکاتیب فارسی اور عربی میں لکھے گئے ہیں۔ علاوہ ازیں صرف عربی زبان میں لکھے ہوئے مکاتیب بھی ملتے ہیں۔ درج ذیل مکاتیب ملاحظہ فرمائیں:

مکتوب نمبر: ۷، ۸، ۲۹، ۳۰، ۴۲، ۸۲، ۸۹

شیخ محمد کے نام (مکتوب: ۹۷) امام ابوحنینؒ کے فضائل و مناقب اور حادثین کے شہادات کے رد میں لکھا گیا۔ عربی زبان میں امام ابوحنینؒ پر یہ طویل خط (ص: ۱۵۸-۲۱۳) اس موضوع کے ہر پہلو کا احاطہ کئے ہوئے ہے۔

۹۔ بادشاہ وقت اور گنبدیب عالمگیر کے نام آپ کے درج ذیل ۹ مکاتیب ہیں:

مکتوبات سعیدیہ، مکتوب نمبر: ۳۹، ۴۰، ۳۵، ۳۶، ۳۷، ۴۲، ۴۵، ۸۲، ۸۳ ان میں ۵ مکاتیب اس کے زمانہ شہزادگی کے ہیں۔ ان خطوط میں آپ نے اسے ہندوستان میں اسلام کی زیبوں حالی، اس کی ذمہ داریوں اور ترویج شریعت سے متعلق آگاہی دی ہے۔

شیخ محمد سعید کا وصال ۲۷ جمادی الآخر ۱۴۰۱ کو دہلی سے سرہند جاتے ہوئے سنبھالکہ کے مقام پر ہوا۔ آپ کے بڑے بھائی خواجہ محمد صادق کے ساتھ آپ کو سرہند میں دفن کیا گیا۔ آپ خازن الرحمۃ کے لقب سے مشہور ہیں۔ آپ کے احوال و آثار کے لئے ملاحظہ فرمائیے:-

زبدۃ المقامات، ص: ۳۱۵-۳۲۷

حضرات القدس، جلد ۲، ص: ۲۵۲-۲۸۰

روضۃ القيومیۃ، جلد اول، ص: ۳۲۳-۳۷۰

شیخ عبدالاحد بن خواجہ محمد سعید نے آپ کے حالات پر ”لطائف الدینۃ“ کے نام ۱۰۶۷-۱۰۶۸ میں لکھی۔ یہ عربی نثر میں ہے۔ اس کتاب کا قلمی نسخہ بیشتر میوزیم آف پاکستان، کراچی میں ۱۰۵۲/۲-۱۹۵۷ N.M کے تحت محفوظ ہے۔ اس مخطوطہ کا شخص اردو ترجمہ مع تعلیقات حوزہ فتح بندری، لاہور سے ۲۰۰۳ء میں محمد اقبال مجددی نے شائع کیا۔

۱۰۔ شیخ محمد سعید کے آٹھ صاحبزادے اور پانچ صاحبزادیاں تھیں۔ جن میں شیخ عبدالاحد کا پانچواں نمبر ہے۔ تفصیل ضمیمه میں ملاحظہ فرمائیں۔

۱۱۔ شیخ عبدالاحد کا شجرہ نسب اس طرح ہے:

عمر الفاروق > عاصم > حفص > عمر > عبداللہ > ناصر > ابراهیم > اسحاق > ابوالفتح > عبداللہ (اکبر) > عبداللہ (الوعاظ الاصغر) > مسعود > سلیمان > محمود > نصیر الدین > شہاب الدین علی فرنخ شاہ > یوسف > احمد > شعیب > عبداللہ > اسحاق > یوسف > سلیمان > نصیر الدین > نور الدین > امام رفع الدین > حبیب اللہ > محمد > عبدالجی > زین العابدین > عبدالاحد > شیخ احمد سرہندی > خواجہ محمد سعید > شیخ عبدالاحد، گویا ۳۳۳ واسطوں سے آپ کا سلسلہ نسب حضرت عمر فاروقؓ سے ملتا ہے۔

۱۲۔ اقبال مجددی، محمد، مقامات معصومی، ضیاء القرآن پلی کیشنز لاہور، ۲۰۰۳ء، مقامات معصومی جلد دوم، ص: ۱۳۳

۱۳۔ شیخ احمد سرہندی نے مکتوبات میں ایک جگہ اخوند سجاوں کا ذکر کیا ہے۔ (احمد سرہندی، شیخ، مکتوبات امام ربانی،

ادارہ مجددیہ کراچی، دفتر سوم، مکتوب: (۹۱)

مکتوبات مخصوصیہ میں بھی ایک خط ان کے نام موجود ہے۔ (دفتر اول، مکتوب: ۷۶) مجددی خاندان کے اکثر احباب ان کے استاد ہیں۔ فقہ کے ماہر سمجھے جاتے تھے۔ شرح وقایہ کا فارسی ترجمہ اور ہدایہ کی شرح کے علاوہ مسائل ضروریہ کے نام سے تصانیف کا تذکرہ ملتا ہے۔ (مقامات مخصوصی (جلد۲)، ص: ۳۸۹-۳۹۱)

حالات کے لئے ملاحظہ فرمائیں مقامات مخصوصی جلد اول، ص: ۲۱۹-۲۲۱

۱۲۔ محمد اقبال مجددی نے طائف المدینہ کے مقدمہ میں ان کتب کی تفصیلات بڑی محنت سے اکٹھی کی ہیں۔ اقبال مجددی، محمد، مقدمہ طائف المدینہ، حوزہ نقشبندیہ، لاہور ۲۰۰۳ء، ص: ۲۵-۲۱

کتب کی تفصیلات کے لئے درج ذیل مآخذ بھی ملاحظہ فرمائیں:

محمد احسان سرہندی، روضۃ القيومیۃ، مکتبۃ نبویہ، لاہور، جلد۳، ص: ۵۶  
روضۃ القيومیۃ، جلد۲، ص: ۱۲۳

مقامات مخصوصی، جلد۲، ص: ۵۳۸

عبدالحکیم، مولانا، نزۃ الخواطر (اردو) دارالاشاعت کراچی، ۲۰۰۲، مترجم انوار الحق قاسمی، جلد۲، ص: ۱۸۷-۱۸۸

ضروی، احمد، فہرست مشترک نسخہ های خطی فارسی پاکستان، اسلام آباد، جلد۲، ۳، ۷

حسن انوشہ، دانش نامہ ادب فارسی، ادب فارسی درشبہ قارہ، تہران، ۱۳۸۰، ص: ۲۶۵۷-۲۶۵۶

۱۵۔ غلام سرور لاہور، مفتی، خزینۃ الاصفیاء الصاری کتب خانہ، جلد اول، ص: ۲۲۲-۲۲۳

۱۶۔ مقامات مظہری، ص: ۲۲۸-۲۵۲

۱۷۔ شیخ مظہر جان جاناں (م: ۱۱۹۵ھ / ۱۸۰۷ء) سلسلہ نقشبندیہ مجددیہ کے نامور شیخ ہیں۔ ان کے احوال، شاہ غلام علی دہلوی نے مرتب کئے۔ ان کے اردو ترجمہ اور تعلیقات کا کام محمد اقبال مجددی نے کیا ہے۔

۱۸۔ خالد کردی شاہ غلام علی دہلوی کے نامور غایفہ ہیں۔ مغرب کے اہل علم میں نقشبندی سلسلہ کے معروف صوفیہ میں سے ایک ہیں۔

۱۹۔ قاضی شاء اللہ کی شخصیت و سوانح پر تحقیقی مقالہ بعنوان ”تذکرہ قاضی شاء اللہ پانی پتی“ لاہور سے شائع ہو چکا ہے۔

۲۰۔ مکتوبات مخصوصیہ، دفتر سوم، مکتوب: ۷۱

۲۱۔ مقامات مخصوصی، جلد۲، ص: ۵۳۲، ۵۳۳، ۵۳۶، ۵۳۷

۲۲۔ ملاحظہ فرمائیے:

مکتوبات سعیدیہ، مکتوب: ۱۱، ۲۱، ۳۲، ۳۲، ۸۲

مکتوبات مخصوصیہ، دفتر دوم، مکتوب: ۱۱۹، ۲۰۵، ۲۰۸، ۲۲۸

۲۳۔ انفاس العارفین، ص: ۱۹۲، ۲۲۵

- ۲۲۔ اردو زبان کی قدیم ابتدائی ٹکل ریختہ کہلانی ہے۔
- ۲۳۔ جالی، جیل احمد تاریخ ادب اردو، مجلس ترقی ادب لاہور، ۱۹۸۷ء، جلد ۲، ص: ۱۲۳
- ۲۴۔ تاریخ ادب اردو، جلد ۲، ص: ۱۲۳ / مزید تفصیلات کے لئے ملاحظہ فرمائیے، بحث الاسلام، دین و ادب، ادارہ اردو حیدر آباد، ۱۹۸۹ء، ص: ۹۹، ۱۱۸، ۱۱۶ / تذکرہ روز روشن، ص: ۲۹۰
- ۲۵۔ مقامات مخصوصی، جلد ۲، ص: ۵۳۱
- ۲۶۔ مقامات مخصوصی، جلد دوم، ص: ۲۸۰
- ۲۷۔ مقامات مخصوصی، جلد دوم، ص: ۲۸۰
- مزید اشعار کے لئے اسی جلد کا ص: ۲۲، ۵۳۳، ۵۳۳ ملاحظہ فرمائیں۔
- علاوه ازیں صباء، مولوی محمد مظفر حسین، تذکرہ روز روشن، تصحیح و تحریک محمد حسین دکن، انتشارات کتابخانہ رازی، تهران، ۱۳۲۳، ص: ۶۹۱
- ۲۸۔ تاریخ ادب اردو، جلد ۲، ص: ۱۲۳
- ۲۹۔ مقامات مخصوصی، جلد ۲، ص: ۲۲
- ۳۰۔ تاریخ ادب اردو، جلد ۲، ص: ۲۲
- ۳۱۔ مقامات مخصوصی، جلد ۲، ص: ۲۲
- ۳۲۔ قاسی، احمد ندیم، (مدیر) سہ ماہی "فنون" لاہور، شمارہ ۲، جلد: ۳، دسمبر ۱۹۶۶ء، ص: ۲۲۲ محمد اکرم چحتائی کا مضمون بعنوان "مائل دہلوی کا ایک اہم تاریخی قطعہ" ص: ۲۳۷، ۲۲۵
- ۳۳۔ یہ سینیما ۲۰ / ۱۹ مارچ ۲۰۰۳ء کو علی گڑھ یونیورسٹی، انڈیا کے شعبہ اسلامیات کے زیر انتظام منعقد ہوا۔ اردو زبان میں ۱۲ اور انگلش کے ۹ مقالات علیحدہ جملوں میں شائع ہوئے۔ فکر اسلامی کے فروغ میں شیخ احمد سرہندی کی خدمات (سینما مقالات)، عبدالعلی اور ظفر الاسلام، ادارہ علوم اسلامیہ علی گڑھ ۲۰۰۵ء۔
- Abdul and Zafar ul Islam, Contribution of Shaikh Ahmad Sirhindi to Islamic thought (seminar papers), Institute of Islamic Studies Aligarh, 2005.
- ۳۴۔ محمد اقبال مجددی نے اطائف مدینہ میں اس مخطوط کا ذکر کیا ہے اور یہ بھی دعویٰ کیا کہ انہوں نے یہ مخطوط جولائی ۱۹۸۹ کو دیکھا۔ مگر محمد اقبال مجددی کی تحقیقات اس سینما کے بعد شائع ہوئیں۔
- ۳۵۔ سابق صدر شعبہ عربی، علی گڑھ مسلم یونیورسٹی انڈیا، آج کل نیو سریگنگ علی گڑھ میں مقیم ہیں۔
- ۳۶۔ فکر اسلامی میں شیخ احمد سرہندی کی خدمات، ص: ۸، ۱۹۸
- جناب عبدالباری نے اس مضمون میں لکھا کہ اس سفر میں شیخ محمد معصوم، شیخ عبداللہؒ کے ہمراہ سفر میں تھے۔ یہ مقالہ نگار کا سہو ہے۔ بلکہ شیخ محمد معصومؒ کے بیٹے خواجہ محمد نقشبند ہمراہ تھے۔ اس کے لئے الجنات الشمانیہ کا مقدمہ ملاحظہ فرمائیے۔
- ۳۷۔ نواب مصطفیٰ خاں شیفۃ کو نقشبندی سلسلہ میں خصوصی محبت تھی۔ شاہ ابو سعید، شاہ احمد سعید سے استفادہ کیا اور شاہ عبدالغنی مجددی سے خلافت حاصل کی۔ ۱۸۶۹ھ / ۱۸۲۶ء میں فوت ہوئے۔ اس سلسلہ میں خاص عقیدت

و محبت کی جب سے ان کی collection میں سلسلہ عالیہ سے نایاب کتب موجود ہیں۔ تذکرہ گلشن بھار،

ص: ۲۱۹/ مقامات خیر، ص:

شیفخت، نواب محمد مصطفیٰ خان، تذکرہ گلشن بھار، (مرتب: کلب علی خاں فائق) مجلس ترقی ادب لاہور، ۱۹۷۳،

ص: ۳۲:

زید فاروقی، شاہ ابو الحسن، مقامات خیر، شاہ ابو الحیر اکادمی دہلی، ۱۹۸۹، ص: ۶۱۹

۳۷۔ سابق ڈائریکٹر شاہ ولی اللہ دہلوی ریسرچ سیل، ادارہ علوم اسلامیہ علی گڑھ مسلم یونیورسٹی، انڈیا۔

۳۸۔ اس کتاب کا پورا نام ”البرهان الجلی فی فضل الذکر الخفی“ ہے۔ تاحال غیر مطبوعہ ہے۔

۳۹۔ یہ خواجہ محمد معصوم کے ملفوظات کا مجموعہ ہے۔ اصلًاً عربی زبان میں تھے لیکن محمد اقبال مجددی نے ان کے فارسی متن کے ترجمہ و تعلیقات کو ۱۹۸۱ء میں شائع کروایا۔

